

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

प्रौद्योगिकी महाविद्यालय में विद्यार्थियों को कैरियर परामर्श पर ऑनलाइन व्याख्यान

पंतनगर। 30 जुलाई 2020। पंतनगर विश्वविद्यालय के प्रौद्योगिकी महाविद्यालय के विद्यार्थियों को कैरियर एवं उच्चशिक्षा के प्रति जागरूक करने हेतु महाविद्यालय के पूर्व विद्यार्थियों द्वारा वेबिनार के माध्यम से व्याख्यान कराने की पहल कुछ समय पूर्व की गई थी। इसी क्रम में दिनांक 29 जुलाई 2020 को प्रो. संदीप मान, जो वर्ष 1984 बैच प्रौद्योगिकी महाविद्यालय के छात्र रहे हैं, के द्वारा विद्यार्थियों के लिए कैरियर परामर्श पर वेबिनार आयोजित किया गया, जिसमें उन्होंने उच्च गुणवत्ता युक्त रोजगार पाना, प्रबन्धन शिक्षा में प्रवेश हेतु आयोजित परिक्षाओं में उच्च अंको की प्राप्ति करना तथा जी.आ.ई. एवं जी.मैट में उच्च दक्षता प्राप्त करने के बारे में विस्तार से बताया। यह वेबिनार पूर्णतः ऑनलाइन था, जिसमें प्रौद्योगिकी महाविद्यालय के द्वितीय एवं तृतीय वर्ष के छात्र/छात्राओं ने बढ-चढकर भाग लिया।

वेबिनार का शुभारम्भ अधिष्ठाता प्रौद्योगिकी महाविद्यालय, डा. अलकनंदा अशोक, के संबोधन से हुआ, जिसमें उन्होंने विद्यार्थियों को इस विषय की उपयोगिता के बारे में बताया। अधिष्ठाता, प्रौद्योगिकी महाविद्यालय ने आशा प्रकट की कि विद्यार्थियों के कैरियर से सम्बन्धित तथा उनके तकनीकी विषयों पर इस तरह के व्याख्यानों की श्रंखला लगातार चलती रहेगी, ताकि उनको अधिक से अधिक लाभ मिल सके। इस अवसर पर समस्त विभागाध्यक्ष एवं समन्वयक टीक्यूआईपी, डा. अरुण कुमार, भी उपस्थित थे। कार्यक्रम का संचालन महाविद्यालय के प्राध्यापक प्रशिक्षण एवं सेवामोहन, डा. अखिलेश कुमार, ने किया।